

فرمان باری

وَاللّٰهُ يَهْدِيْ مَنْ يَّشَاءُ اِلٰى صِرَاطٍ مُسْتَقِيْمٍ

# زندگی کی صراطِ مستقیم

ترتیب

حضرت مولانا الحاج محمد احتشام الحسن صاحب دیوبند

ناشر

دارالاشاعت کاندھل ضلع مظفرنگر روپری



## فاتحہ کتاب

بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰهِ رَبِّ الْعَالَمِيْنَ . الرَّحْمٰنُ الرَّحِيْمُ . اَللّٰهُمَّ اِنَّا نَسْتَعِيْنُكَ لِتُعِيْنَنَا الْفَرَاكَ الْمُسْتَقِيْمَ صِلَاً اَلَيْدِيْنَ اَلْعَمَلِ عَلَيْهِمْ  
غَيْرِ الْمَعْصُوْبِ عَلَيْهِمْ وَلَا الضَّالِّيْنَ . آمِيْنَ .

سب ستائش اس اللہ سجادہ تعالیٰ کیلئے ہے جو تمام جہانوں کا پروردگار ہے . مہربان اور رحم کرنے والا ہے . جزا کے دن کا مالک ہے .

خدا یا ہم صرف تیری ہی بندگی کرتے ہیں . اور صرف تجھی سے اپنے کاموں کی اعانت چاہتے ہیں . ہدایت عطا فرما ہمیں ہماری زندگی کیلئے اپنی صراط مستقیم کی اپنے ان لوگوں کے راستہ کی جن پر تو نے انعام فرمایا ہے نہ ان پر تیرا غضب ہے اور نہ وہ گمراہ ہیں . آمین .

یہ قرآن مجید کی ابتدائی سورت ہے جس سے اللہ رب العالمین نے اپنی کتاب کی افتتاح فرمایا ہے . جس میں خدا تعالیٰ کی خدائی اور اس کی ربوبیت کا ملکہ تمام کا اعتراف ہے . وہ بڑا مہربان اور رحم کرنے والا ہے . وہی روزِ حشر اپنے تمام بندوں کو اعمال کا اچھا ہلا دینے والا ہے . اس اعترافِ حقیقت کے بعد اپنی جانب سے اس امکان پر اسے کہ ہم صرف تیری ہی عبادت کریں گے . کسی اور کی بندگی نہ کریں گے . اور تیرے ہی سے اپنے جملہ امور میں اعانت طلب کریں گے کسی اور سے چارہ جوئی نہ کریں گے . اس کے بعد اس صراطِ مستقیم کی جانب رہنمائی کی درخواست ہے جو اس کے مقبول اور برگزیدہ بندوں کا انتہائی صحیح راستہ ہے جن پر نہ کہیں کوئی عتاب ہوا ہے اور نہ وہ صحیح راستہ سے







مومن میں طرح انسان کے مادی گذران کے لئے انسان کی پیدائش سے  
 ہزاروں سال پہلے کوئی نظام قائم کیا گیا۔ اسی طرح اس کی روحانی ترقی اور بہتر  
 کیلئے بھی ایک مناسبتہ حیات اور دستور زندگی مقرر کر دیا گیا جس کو تشریحی نظام  
 کہتے ہیں جو اہم سے ہے اور رہتی دنیا تک کیلئے ہے اور اسی پر انسان کی دین کی  
 ترقی اور بہت و فلاح موقوف ہے۔ جب اس میں کسی قسم کا الجھاؤ اور فساد پیدا ہوتا  
 ہے تو قانون قدرت کے موافق اسکا انتظام لیا جاتا ہے۔ انسان کو اس میں مادی کی گنجائش نہیں۔  
 ارشاد خداوندی ہے۔

وَلَوْ تَحَدَّدَ لِسُلْطَةِ اللَّهِ تَهْدِيْلًا  
 وَلَوْ تَحَدَّدَ لِسُلْطَةِ اللَّهِ تَحْكَوْمًا  
 وَمَنْ لَفَعْلٌ سُوْرًا يَجْزَا ۝

اور اگرگز پلوگے تم اسکی عادت میں تبدیلی۔  
 اور اگرگز نہ پاؤ گے تم اسکی عادت میں گروشی  
 اور جو شخص کر لگا برائی تو اسکی بدلہ دیا جائیگا

عادت اللہ ہمیشہ سے ہی اور عادت خداوندی میں تغیر و تبدل نہیں کیا یہ مادی تباہ کاریاں اسکا توغیر نہیں ہے  
 یہ روحانی نظام زندگی انبیاء اور رسولوں کے ذریعہ دنیا میں بھیجا گیا۔

ایک لاکھ چوبیس ہزار نبی اور رسول آئے مختلف زمانوں اور ملکوں میں آئے جن کا  
 آغاز ابوالبشر حضرت آدم علیہ السلام سے ہوا۔ اور انجام انبیاء و رسولوں کے  
 سردار حضرت محمد صلی اللہ علیہ وسلم پر ہوا۔ آپ کو ایک جامع مناسبتہ حیات دیکر  
 پہچان لیا جو رہتی دنیا تک تمام نوع انسانی کی صلات و فلاح کا مکمل و قضا من ہے  
 اور کائنات و مکمل قانون خداوندی ہے جس کے تحفظ و بقا کا خود پروردگار و عالم  
 کی جانب سے وعدہ کیا گیا ہے جو قیامت تک اسی طرح محفوظ رہے گا جیسا کہ  
 نازل کیا گیا تھا۔ آپ پر سلسلہ نبوت و رسالت کو ختم کر دیا گیا اور تمام نسل انسانی  
 کو آپ کی امت دعوت قرار دے دیا گیا۔

آپ یہاں چند سوالات پیدا ہوتے ہیں۔



(۱) اس میں کیا ہے؟ جو تمام الہامی خدائی مذاہب میں مشترک ہے۔  
اور متفقہ مقاصد ہیں۔

(۲) انبیاء اور رسولوں اور الہامی کتابوں کے بھیجے کا مقصد کیا ہے؟  
(۳) سلسلہ نبوت و رسالت جو ابتدا سے نوع انسانی کی رہنمائی کر رہا  
ہے۔ نئی آخر زمان صلی اللہ علیہ وسلم پر کیوں ختم کیا گیا جبکہ نوع انسانی رہتی دنیا  
تک ہدایت رہانی کی محتاج ہے۔ اور یہ ضرورت روز افزوں ہے؟  
اگر ان تینوں سوالوں کو صحیح طور پر حل کر لیا جائے تو جوہ فساد خود دفع  
ہو جائیں گی۔ اور معلوم ہو جائے گا کہ ملت اسلامہ خیر ائمہ ہونے کے باوجود  
آج کیوں ذلت و کسرت میں مبتلا ہے جو روز افزوں ہے۔

ظَهَرَ الْفَسَادُ فِي الْبَرِّ وَالْبَحْرِ  
يَمَّا كُنْتُمْ آيِدِي الْمَائِيں  
مَا أَصَابَكُمْ مِنْ مُصِيبَةٍ فَبِمَا كُنْتُمْ  
آيِدِيكُمْ  
وَمَا ظَلَمْتُمْ اللَّهَ وَكَلَّيْنِ ظَلَمْتُمْ  
أَنفُسَكُمْ  
ظاہر ہوا ہے فسادِ فحش اور دریا میں اس وجہ  
سے جو لوگوں کے ہاتھوں نے کیا۔  
جو تعصبت بھی نہیں پہنچی ہے تو تمہارے  
ہاتھوں کی کمائی کی وجہ سے ہے  
اور وہیں ظلم کیا ہے ان کا اللہ نے لیکن انہوں نے  
خود ہی اپنے پر ظلم کیا ہے۔

اس سلسلہ میں جو میری ناقص تحقیق ہے اس کو پیش کرتا ہوں تاکہ اس پر  
سنجیدگی کے ساتھ غور کر لیا جائے چنانچہ نمبر دار ہر سوال کے متعلق اپنی ناقص معلومات  
پیش ہیں۔

(۱)

(۱) پروردگار عالم نے حضرت آدم علیہ السلام کو اس کردار میں کی کچھ سے  
بنایا۔ اور علم و فہم کی دولت سے نوازا کر سجدہ تسلیم کیا بنایا۔ اس وقت ابلیس نے کبر و غرور



کی وجہ سے سرکشی کی اور سجدہ کرنے سے انکار کر دیا اور مردود ازیلی ہوا۔ تو ابتدا ہی سے فرمانبرداری اور نافرمانی کی دو راہیں کھل گئیں۔ اور یہ بھی واضح ہو گیا کہ فرمانبرداری کی راہ فرشتوں کی رحمانی راہ ہے۔ اور نافرمانی کی راہ شیطانی راہ ہے جس کی جانب قیامت تک شیطان لوگوں کو بلاتا رہے گا۔ جس کا آغاز بھی جنت ہی سے ہو گیا تھا اور شیطان نے حضرت آدم اور حضرت حوا علیہما السلام کو درغلایا۔

یہ تہمت بھی اس کو پروردگار عالم ہی جانب سے مصلحت دہی ہوئی ہے پھر درگاہ عالم نے حضرت آدم علیہ السلام کی پشت سے ان کی تمام ذریات کو نکالا اور ان سے اپنی ربوبیت اور خدائی کا اقرار کرایا۔ جس کا تقاضا بندگی فرمانبرداری ہے۔ جیسا کہ ارشاد ہے۔

وَإِذْ أَخَذَ رَبُّكَ مِنْ بَنِي آدَمَ  
وَاللّٰهُ قَائِمٌ عَلَى الْعَرْشِ (اعراف)  
اور ان کو ان کی جانوں پر گواہ بنایا کہ کیا میں تمہارا پروردگار نہیں؟ سب نے کہا 'ہاں بیشک' پھر دوسرا معاہدہ انبیاء اور مرسلین سے یہ لیا گیا۔

وَإِذْ أَخَذَ اللَّهُ مِيثَاقَ النَّبِيِّينَ  
وَاللّٰهُ قَائِمٌ عَلَى الْعَرْشِ (اعراف)  
اور جب لیا اللہ تعالیٰ نے نبیوں سے عہد کہ جو کچھ میں نے تم کو وہ کتاب اور علم سے پھر آدے تمہارے پاس کوئی رسول جو سچا بتا دے تمہارے پاس دالی کتاب کو اس رسول پر ضرور ایمان لانا اللہ اس کی ضرور مدد کرنا۔ فرمایا کیا تم نے اقرار کر لیا؟ اور اس پر میرا عہد قبول کر لیا؟ بولے اقرار کیا۔ فرمایا تو اب تم گواہ رہو اور میں بھی تمہارے ساتھ گواہ ہوں پھر جو کوئی پھر جادے گا۔ اس کے بعد تو وہی لوگ میں نافرمان و آل عمران)



یہ دوسرا معاہدہ بھی نبیوں کے ذریعہ ان کے متبعین سے ہی لیا گیا ہے۔  
 انہی عہد و پیمان کی جاپہنچ اور امتحان کیلئے ذریعات آدم کو رکے زمین پر بھیجا گیا ہے  
 ارشاد خداوندی ہے۔

اَفَحَسِبْتُمْ اَنْمَّا خَلَقْنَاكُمْ عَبَثًا وَاَنْتُمْ  
 كَيْفَ تَمْنَنُ اَنْ تَكُونَ لَكُمْ اٰيَاتُ  
 اَنْتُمْ لَا تَرْجِعُونَ

کیا تم گمان کرتے ہو کہ ہم نے تمہیں پیدا کیا؟  
 پھر اور تم لوگ ہماری طرف نہ لوٹا جاؤ گے!

الفاظ ان دونوں عہد و پیمان پر نظر کرنے سے چند امور سامنے آتے ہیں۔  
 (الف) اللہ رب العالمین کی ربوبیت و خدائی اپنی ہندگی و فرمانبرداری کا عہد۔  
 (ب) انبیاء مرسلین اور سابقہ الہامی کتابوں کی تصدیق و توثیق۔  
 (ج) سیدالانبیاء و المرسلین علیہ الصلوٰۃ والسلام پر ایمان و یقین  
 (د) دین محمدی کی نصرت و حمایت اور تسلیم و تصدیق

آپ ہی امور پر سوچنا تو مشغلہ جو تمام قرآن مجید کا خلاصہ و رہنما ہے پورا قرآن مجید کی توضیح و تشریح ہے  
 اور انہی امور کا قبر میں مرقہ سے سوال کیا جائے گا۔ مَنْ رَأٰ بَلَدًا تَبْرًا پُروردگار کا گن  
 ہے، و ما دینیت (اور تیرا مذہب کیا ہے؟) و ما هذا الرجل الذی بعث  
 فیکم (اور یہ شخص کون ہے جو اللہ تعالیٰ کی جانب سے تمہاری طرف بھیجے گئے)۔  
 جیسا کہ حضرت براہین غائب کی حدیث میں مذکور ہے (مشکوٰۃ احمد دہلی داؤد)  
 پس واضح ہو گیا کہ یہی امور اصل دین میں جو تمام سابقہ شرائع میں مشترک ہیں۔  
 حضرت مجدد الف ثانی شیخ احمد سرسندی اپنے مکتوبات میں تحریر فرماتے ہیں کہ

ایں بزرگواران در اصول دین متفق اند	یہ انبیاء کا برگزیدہ گروہ سب کے سب اصول دین
و کلمہ ایشاں واحد است در ذات و	میں متفق ہیں اور حق تعالیٰ و تقدس کی ذات و
صفات تعالیٰ و تقدس و حشر و نشر	صفات او و حشر و نشر اور رسولوں کی بعثت
و ارسال رسل و نزول ملک و درود و دوحی	اور فرشتوں کے نزول و روحی کے ورود و اور



و نعیم جنت و عذاب ہم بطریق غلو و قیاس  
اختلاف ایشان در بعض احکام است  
کہ بفروع دین تعلق دارد۔  
(مکتوبات مجددیہ مکتوب ۱۳ جلد اول)

نہار جنت اور عذاب آخرت کے دلائل  
ہونے میں ان سب کی بات ایک ہے ان میں  
اختلاف بعض احکام میں ہے جو فروع ہیں  
تعلق رکھتے ہیں۔

یہ اصول مسلمہ بیان فرما کر اسی مکتوب میں حضرت مجدد صاحب نے فروع میں اختلاف  
کی وجہ اور ان اصول متفقہ کی مزید تشریح و توضیح بیان فرمائی ہے۔  
ایک دوسرے مکتوب میں تحریر فرماتے ہیں کہ

محمد رسول اللہ صلی اللہ علیہ وسلم جامع  
جميع کمالات اسمائ و صفاتی است و  
منہر جميع انبیاء است بر سبیل اعتدال  
کتا ہے کہ بروئے منزل مشدہ است خلاصہ  
جميع کتب سماوی است کہ بر سائر انبیاء  
علیہم السلام منزل شدہ اند۔  
و ایضا شریعتی کہ آل سرور اعطا فرمودہ اند  
زہدہ جميع شرائع ما تقدم است و اعمالی کہ  
بمقتضائے اس شریعت حقہ است منتخب  
از اعمال شرائع سابقہ است بلکہ از اعمال  
ملا کہ نیز.....

تیز جو شریعت کہ آن سرور علیہ الصلوٰۃ والسلام  
کو عطا فرمائی گئی کہ تمام سابقہ شرائع کا خلاصہ  
مقصود ہے اور جو اعمال اس شریعت حقہ کے  
بموجب مقرر کئے گئے ہیں وہ شرائع سابقہ کے  
مقرر کردہ اعمال بلکہ فرشتوں کو اعمال کی تکمیل میں  
اس شریعت حقہ میں اہم سابقہ اور غریب فرشتوں  
کے اعمال کو خلاصہ کر کے کہہ چکے ہیں مقصود انتخاب  
فرما کر اہل محمد کو اس کا مامور و مکلف فرمایا ہے۔

دریں شریعت از اعمال اہم سابقہ و ملا کہ  
معلق خلاصہ از زہدہ آں را انتخاب  
کرده امور ساخته اند (مکتوب ۱۳ جلد اول)



ان میں پہلی تین باتیں تو بالکل صاف ہیں۔ ان میں کسی شک و شبہ کی گنجائش نہیں قابل توجہ اور طور اس عہد و میثاق کا آخری جزر (یعنی دین محمدی کی نصرت و حمایت) ہے کیونکہ اس موافق عہد و میثاق میں محض رسول اللہ صلی اللہ علیہ وسلم پر ایمان و یقین پر اکتفا نہیں کیا گیا بلکہ پوری تاکید کے ساتھ آپ کے دین کی نصرت و حمایت کا بھی عہد و میثاق لیا گیا ہے۔

اس کی اہمیت اس امر سے اور زیادہ نمایاں ہو جاتی ہے کہ رسول اللہ صلی اللہ علیہ وسلم نے پورے تیرہ سال مسلسل اپنے کو قبائل عرب پر پیش فرمایا اور ان سے اللہ و رسول پر ایمان کے علاوہ دین کی نصرت و حمایت کا بھی مطالبہ فرمایا۔ حالانکہ آپ کے اللہ رب العزت کی نصرت و حمایت کا پورا یقین و وثوق حاصل تھا۔ آپ کو دوسروں کی نصرت و حمایت کی اصلاً حاجت نہ تھی۔ چنانچہ آپ کے ادنیٰ امتیوں نے کفار و مشرکین کے زرخوں میں تنہا بے خوف و خطر اسلام کی دعوت کو پہنچایا۔ اولاکیا ہوئے ہیں۔

آب اس کا باعث اس کے سوا کیا ہو سکتا ہے کہ چونکہ دین حق کی نصرت و حمایت کا عہد اس میثاقِ ازل میں داخل تھا۔ اس لئے آپ اس کو امت سے پورا کرانا چاہتے تھے۔ تاکہ پورے میثاق کی ادائیگی ہو جائے اور کوئی جزر نہ تمام نہ رہے چنانچہ پروردگار عالم کا مومنوں کو حکم ہے۔

يَا أَيُّهَا الَّذِينَ آمَنُوا كُونُوا أَصْفَاءَ  
اللَّهُ كَمَا قَالَ عِيسَى ابْنُ مَرْيَمَ سَلَامٌ عَلَيْكُمْ  
مَنْ أَصْفَى إِلَيَّ الشُّرَكَاءَ أَمْ أَنَا  
۱۔ ایمان والو! ہو جاؤ تم اللہ کے دین کے منکدر  
جیسا کہ جب کہا عیسیٰ بن مریم نے سوار یوں سے کہ  
کون ہے میرا منکدر اللہ کے دین کیلئے تو کہا خدا پر

۱۔ حضرت خواجہ معین الدین چشتی اودھ گیر بنہ گان دین کے بکثرت واقعات میں گھس گھرے ان بزرگوں نے کفرستان میں پہنچ کر اس کی دعوت لوگوں کو پہنچائی اور ان کو اس کا گرویدہ بنایا۔ ۱۲



بہم ہند کے دین کے منکر ہیں۔

تَحْرُجُ مَعَنَا الشَّيْطَانُ

اس سے پہلی آیت میں جہاں شیطان کی تفریب دی گئی پھر اس آیت میں مومنوں کو  
دین خداوندی کی نصرت و حمایت کا حکم دیا گیا جس سے مراد جہاد ہے کیونکہ جہاد سے منکر  
ہی نصرت دین ہی ہے

(۲)

انسان کو پہلے عقل و شعور اور علم و فہم کی دولت دی گئی۔ پھر اس سے اپنی خدائی  
اور عبادت و فرمانبرداری کا مستحکم عہد و میثاق لیا گیا۔ لیکن بعض انسانی عقل و شعور  
اور علم و فہم پر استغفار نہیں فرمایا بلکہ انسان کی صحیح رہنمائی اور مزید یاد دہانی کے لئے انبیاء  
اور رسولوں کی برگزیدہ اور مقدس جماعت کو بھیجا گیا اور ان کے ذریعہ اپنے احکام کتابوں  
اور صحیفوں کی شکل میں بھیجے۔

ابتداء و آفرینش سے انبیاء اور رسولوں کے سردار خاتم النبیین نبی آخر زمان  
حضرت محمد رسول اللہ صلی اللہ علیہ وسلم کی بعثت و نبوت تک ایک لاکھ چوبیس ہزار  
نبی و رسول بھیجے گئے۔

سب کی اصل دھوت ایک تھی۔ ایک ہی پیام تھا اور ایک ہی مقصد حیات  
تھا۔ یعنی پروردگار عالم کی اطاعت و فرمانبرداری کی جائے اور نافرمانی و سرکشی کی راہ  
اختیار نہ کی جائے۔ یہی زندگی اور ہندگی کی صراط مستقیم ہے۔

پس انبیاء اور رسولوں کی بعثت درحقیقت اس میثاق انبی کی یاد دہانی بھی ہے  
اور مخلوق خدا کی صحیح رہنمائی بھی ہے اور مخلوق کے لئے آخری رحمت خداوندی بھی ہے  
جس کے بعد آخرت میں باز پرس اور گرفت کی جائے گی۔ جیسا کہ ارشاد خداوندی ہے۔

وَلَوْ يَكُونُ لِلنَّاسِ عَلَى اللَّهِ حُجَّةٌ تَاكُذُ لَآتَيْنَهُمُ الْآيَاتِ لَعَلَّهُمْ يَرْجِعُونَ

رسولوں کے آنے کے بعد

فَعَلَّمَ الْإِنسَانَ مَا لَمْ يَعْلَمُ



اسی لئے روزِ محشر کافروں سے کہا جائے گا۔

اَلَمْ يَأْتِكُمْ رُسُلٌ مِّنْ رَبِّكُمْ يُبَيِّنُ لَكُمْ  
عَلَيْكُمْ اٰيَاتِ رَبِّكُمْ كُتُبًا مِّنْ قَبْلِ هٰذَا  
تَقَارِءُكُمْ مِنْهَا وَلَٰكُم مِّنْهَا حِكْمَةٌ  
تَمَّيَّنْتُمْ بِهَا وَلَٰكُم مِّنْهَا حِكْمَةٌ  
تَمَّيَّنْتُمْ بِهَا وَلَٰكُم مِّنْهَا حِكْمَةٌ

اس آخرت کی دائمی سزا کے علاوہ پروردگار عالم نے تینہ اور تحدید کے لئے اپنی  
سرکشی یا فرامانی کے نتائج دنیا میں بھی دکھائے ہیں۔ اور سرکشوں اور نافرمانوں کو  
ان کی سرکشی اور نافرمانی کی پاداش میں ہلاک اور برباد بھی فرمایا ہے تاکہ دوسروں  
کے لئے یہ تباہی و بربادی تازیانہ عبرت بنے وہ آخرت کے بُرے انجام سے آگاہ ہو۔  
نوع انسانی کی سابقہ تاریخ پوری شہادت دے رہی ہے کہ جس قوم نے  
اللہ اور اس کے احکام سے سرتابی اور سرکشی کی ایسی طرح تباہ و برباد ہوئی کہ  
روئے زمین پر اس کا نام و نشان تک نہ رہا۔

ارشاد خداوندی ہے۔

وَكَايْنِ مِّنْ قُرْبَىٰ عَصَتْ عَنْ اَمْرِ رَبِّهَا  
وَمُرْسِلَةٍ فَاٰتَيْنَاكَهَا حَيَا بَا شَرِيْدًا  
وَعَدًا لِّبَنَاتِنَا عَدَدًا بَا نَكْرًا اَفَذَّ اَقْتٌ  
وَبَالَ اَمْرُهَا وَكَانَ عَاقِبَةُ اَمْرِهَا  
خُسْرًا

مخلوق کو یہ سزائے عہدت بھی اسی وقت دی گئی جبکہ ان کے پاس رسولوں کو بھیجکر  
ان کو حق و صداقت سے آگاہ کر دیا گیا۔ ارشاد خداوندی ہے۔

وَمَا كَانَ رَبُّكَ مُهْلِكَ الْقُرَىٰ  
حَتَّىٰ يُبْعَثَ فِيْهَا رَسُوْلًا مِّنْكُمْ  
اَلَمْ يَأْتِكُمْ رُسُلٌ مِّنْ قَبْلِكَ  
فَقَالُوْا سَوَآءٌ لَّنَا  
اَلَمْ يَأْتِكُمْ رُسُلٌ مِّنْ قَبْلِكَ  
فَقَالُوْا سَوَآءٌ لَّنَا



عَلَيْكُمْ آيَاتُنَا مَا كُنَّا نَحْبِبُكَ الْعَمَى  
 کسی آبادی کو کم کر دیا گیا ہے اس وقت تک  
 اس آبادی والے ظالم ہوں۔

اس سے انبیاء اور رسولوں اور الہامی کتابوں کے بھیجنے کی غرض و غایت بخوبی واضح ہو گئی۔ وہ مخلوق کی ہدایت کے لئے بھی بھیجے گئے اور مخلوق کے لئے تمام محبت بھی تھے تاکہ دنیوی اور اخروی سزائیں وہ لوگ اپنی بے خبری اور لاعلمی کا عذر نہ پیش کر سکیں۔

انبیاء سابقین کی دعوت اور اس کے نتائج اور واقعات کو مختلف اسلوبوں کے ساتھ قرآن مجید میں بار بار ذکر کیا گیا ہے جو کفار و مشرکین کے لئے درس عبرت بھی ہیں (بشرطیکہ ان تک ان واقعات و نتائج کو پہنچا بھی دیا جائے) اور مسلمانوں کیلئے درس عمل بھی ہیں (بشرطیکہ وہ اس عمل جہد و جد کو اختیار بھی کریں جس کی وجہ سے ان کو بار بار دھرا گیا ہے)۔

اور یہ ذمہ داری علماء امت پر زیادہ عائد ہوتی ہے۔ کیونکہ ان کو انبیاء سابقین کا وارث اور جانشین قرار دیا گیا ہے۔ ارشاد نبوی ہے۔

عَلَمَاءُ امْتِي كَانِيَا رِجَالِ اسْرَائِيلَ  
 علماء امت انبیاء کرام کے وارث ہیں۔

تجرباں یہ حقیقت بھی قابل غور ہے کہ قرآن مجید میں انبیاء سابقین کے واقعات میں اس امر کا بار بار اظہار کیا گیا ہے کہ ان پر بہت کم لوگ ایمان لائے اور نہ ہی ایمان لائے ان کے ساتھ گروئے لوگ

حضرت نوح علیہ السلام جیسے جلیل القدر رسول کی ساڑھے نو سو سالہ دعوت کے نتیجے میں ایمان قبول کیا۔ اور اپنی اشخاص نے کشتی میں سوار ہو کر



عذاب الہی سے نجات پائی باقی تمام قوم غرقِ آب ہو کر ہلاک ہوئی جس سے بخوبی یہ بات واضح ہو جاتی ہے کہ دین کی دعوت خود ایک مطلوبِ اہم مقصود امر ہے کیونکہ قرآن مجید کلام الہی ازلی ہے۔ اور پروردگار عالم علام الغیوب ہے اور علیم وخبیر ہے۔

ان نتائج کے علم کے باوجود انبیاء سابقین سے دینی دعوت میں جدوجہد کرنا اور ان کو ہر نوع کے مصائب اور مشکلات میں مبتلا کرنا دعوتِ دین کی اہمیت کو بخوبی واضح کر رہا ہے۔

پھر جس قدر جس نبی و رسول نے دین حق کی دعوتِ جدوجہد کی مصائب اور مشکلات برداشت کئے اسی قدر بارگاہِ خداوندی میں مقرب ہوا جس سے معلوم ہوتا ہے کہ تقربِ خداوندی کا اعلیٰ ترین ذریعہ دعوتِ دین میں جدوجہد ہے جس کو پروردگار عالم نے اپنے پاکیزہ بندوں برگزیدہ رسولوں کے لئے پسند فرمایا ہے۔

حضرت مجدد الف ثانی شیخ احمد سرہندیؒ اپنے مکتوبات میں تحریر فرماتے ہیں کہ

انبیاء و صلوات اللہ تعالیٰ و تسلیماتہ علیہم کہ بہترین کائنات اند بشرائع دعوت کردہ اند و در نجات برآں ماندہ اند و مقصود از بعثت این اکابر تبلیغ شرائع است۔ پس بزرگترین خیر است سنی و در ترویج شریعت است و احیاء حکام آل علی مخصوص در زمانیکہ شعائر اسلام منہدم شدہ باشند و در مصادیق راہ خدا غزوہ حل خیر کردن بر آں نیست

انبیاء کرام صلوٰۃ اللہ و تسلیماتہ علیہم نے جو کائنات ہستی کے بہترین افراد میں شرائعِ الہیہ کی دعوت دی ہے اور نجات کا اسی کو معیار قرار دیا ہے اور ان اکابر کی نبوت و بعثت و مقصود ہی تبلیغِ شرائع کی تبلیغ ہے پس ہر امر خیر سے بزرگ تر خیر شریعت کی ترویج میں سنی اور جدوجہد ہے۔ اور احکام شریعت میں سے کسی حکم کو زندہ کرنا ہے خصوصاً اس زمانہ میں کہ شعائرِ اسلام منہدم ہو رہے ہیں۔ کروڑوں روپیہ ملک و محل کے



راست میں خرچ کرنا مسائل شرعیہ میں  
سے کسی ایک مسئلہ کے رواج دینے کے بلکہ  
نہیں ہے کیونکہ اس فعل میں انبیاء کرام کی  
اقتدا ہے جو بزرگ ترین مخلوقات میں علیہم  
الصلوات والتسلیمات اور ان اکابر کی ہمکنش  
ہے۔ اور یہ امر قطعی ہے کہ کامل ترین حسان  
ان بزرگواروں کو عطا ہوئی ہیں اور کرنا  
خرچ کرنا تو ان اکابر کے علاوہ دیگر لوگوں کے لئے بھی میسر ہے۔

سید الانبیاء و المرسلین علیہ الصلوٰۃ والتسلیم نے بعثت و نبوت کے بعد  
پورے تیرہ سال متواتر مسلسل دین حق کی دعوت پہنچائی اور ہر نوع کے معائب  
اور مشکلات کو برداشت فرمایا۔ یہی حال ان اصحاب کا تھا جو آپ پر ایمان لائے  
تھے۔ ہر صحابی اسلام کو قبول کرنے کے بعد اپنے کو اسلام کا داعی سمجھتا تھا۔  
مکہ مکرمہ کے قیام کے دوران میں تقریباً دو تہائی قرآن مجید نازل ہوا۔ جس میں نبوت  
کے مقاصد اور دلائل اور انبیاء سابقین کی دعوت کے واقعات اور نتائج کو  
واضح کیا گیا اور ان کی عملی جدوجہد و عظیم استقلال کو کھول کھول کر بیان کیا گیا تاکہ امت مسلمہ  
کیلئے نمونہ عمل و دلیل راہ بنے۔ اس طرح جب انفرادی دعوت کی ہر طرح پوری تکمیل ہو گئی تو رسول اللہ  
صلی اللہ علیہ وسلم کو مدینہ منورہ ہجرت کا حکم دے دیا گیا۔

پس تمام انبیاء کرام کا مخصوص کام اور ان کی بعثت کا اصل مقصد دین کی بعثت  
اور شریعت الہیہ کو دوسروں تک پہنچانا ہے اور اس کو پھیلانا اور رواج دینا  
ہے۔ تاکہ مخلوق خدا دائمی عذاب سے نجات پائے



جس طرح عقل و فہم کی رہنمائی ابتدا سے ہے اور آخر تک کے لئے ہے۔ اسی طرح نبوت رسالت کی ہدایت و رہنمائی بھی ابتدا سے ہے اور آخر تک کے لئے ہے۔ فرق صرف اس قدر ہے کہ انبیاء سابقین کی نبوت عام نہ تھی اور ہمیشہ کے لئے نہ تھی بلکہ مخصوص قوموں کے لئے تھی اور محدود زمانوں کے لئے تھی۔ اسی لئے انکی شرائع کے تحفظ اور بقا کا اہتمام نہ کیا گیا۔ اور رسول اللہ صلی اللہ علیہ وسلم کی نبوت و رسالت عام ہے۔ تمام انسانوں کے لئے ہے اور ہمیشہ کے لئے ہے۔ جس کی عالمگیری فرد واحد سے ظاہری طور پر کسی طرح نہیں ہو سکتی۔ اس لئے آپ کی دعوت میں آپ کا اتباع کرنے والوں کو بھی شامل کر دیا گیا جیسا کہ آپ کو حکم دیا گیا ہے۔

قُلْ هَذِهِ سَبِيلِي أَدْعُو إِلَى اللَّهِ  
عَلَى بَصِيرَةٍ أَنَا وَمَنِ اتَّبَعَنِي  
مُسْتَبْحَانَ اللَّهِ ذُمْ أَنَا مِنَ الْمُتَكِبِينَ

اے محمد! اعلان کرو وہی ہے میرا راستہ کہ جلاتا  
ہوں اسکی طرف علی وجہ البصیرت میں بھی اور وہ  
شخص بھی جس نے میرا اتباع کیا ہے اور اشیائیک  
ہے اور میں شرک کرنے والوں میں سے نہیں ہوں۔

اب جب تک روئے زمین پر آپ کا اتباع کرنے والے رہیں گے دین حق کی دعوت کا سلسلہ برابر جاری رہے گا۔

اس طرح انفرادی بعثت و نبوت کے سلسلہ کو آپ پر ختم کر کے دین حق کی دعوت کی ذمہ داری آپ کی امت پر عائد کر دی گئی۔ کیونکہ آپ کا ہر امتی آپ کا منیع اور پیرو ہے۔ اور آپ کی امت کو امتِ داعیہ قرار دے دیا گیا جو رہتی دنیا تک اقوامِ عالم کی رہنمائی کرے۔

یہی وجہ ہے کہ تمام نوع انسانی جن و بشر رستی دنیا تک آپکی امتِ دعوت



جس تک دین حق کی دھوت کا پہنچانا آپ کی امت اور آپ کے تابعین کی ذمہ داری ہے۔ مگر اس کے لئے دو اہم شرطیں لازم ہیں جو خود اسی آیت میں مذکور ہیں  
 اول کہ علی وجہ البصیرت یقیناً وہ ثوق کے ساتھ اللہ کے دین کی طرف شہوت  
 دی جائے۔

دوسرے یہ کہ نفس کی جانب دھوت کا شائبہ بھی نہ ہو صراحتاً اس کی بطلت  
 بھارہ کسی دوسری طرف کی آمیزش اور دیرینہ باطل خالی ہو۔ کیونکہ یہ بھی شرک  
 ہی کا ایک شعبہ ہے۔ اللہ سبحانہ و تعالیٰ اس سے مستغنی رہے نیاز اور منور و پاک  
 ہے۔

اس منصب عظیم کی وجہ سے امت محمدیہ کو دیگر اہم اور اقوام عالم پر آمرا  
 اختیارات دیئے گئے اور اس کو خیر امت کا خطاب عطا کیا گیا۔ ارشاد خداوندی

کُنْتُمْ خَيْرَ أُمَّةٍ أُخْرِجَتْ لِلنَّاسِ	اے امت محمدیہ تم خیر امت ہو تمہیں لوگوں
تَامِرُونَ بِالْعُرْوَةِ وَتَنْهَوْنَ	کے نفع کے لئے بیٹھا گیا ہے تم بھلائی کا حکم
عَنِ الْمُنْكَرِ وَتُؤْمِنُونَ بِاللَّهِ	کرتے ہو اور برائی سے روکتے ہو اور اللہ پر ایمان رکھتے ہو
وَتَقُونَ بِكَلِمَاتِهِ يَذْعَبُونَ إِلَىٰ	اور ہجوم میں ایسی جماعت جو خیر کی جائز بات
الْحَكِيمِ تَامِرُونَ بِالْعُرْوَةِ وَ	دے اور بھلائی کا حکم کرے اور برائی سے
يَنْهَوْنَ عَنِ الْمُنْكَرِ وَأُولَٰئِكَ	باز رکھے اور وہی لوگ نفع والے ہیں جو اس
مِمَّنْ أَنْصَرُوا	کام کو انجام دیتے ہیں۔

تقریر ابن عباس اور حضرت ابو ہریرہ رضی اللہ عنہما کی تفسیر کے مطابق امر  
 معروف سے مراد دین کا اتہاع کرنے کا حکم ہے اور نہی منکر سے مراد کفر و شرک سے  
 باز رکھنے کا حکم ہے (اس امر کو میں تفصیل سے مستقل بیان کر چکا ہوں)۔



اس تفصیل سے امت مسلمہ کا اصل فرض منصبی بھی معلوم ہو گیا اور یہ بات بھی واضح ہو گئی کہ دین حق کی دعوت کا سلسلہ جو انبیاء سابقین کے ذریعہ جاری تھا۔ ختم نبوت کی وجہ سے وہ بند نہیں ہوا۔ بلکہ اس کی پوری ذمہ داری امت مرحومہ ملت اسلامیہ پر عائد کی گئی ہے تاکہ جو کام پہلے افراد و اٹھناص سے لیا جاتا تھا آئندہ اس کی ادائیگی اجتماعی طور پر جماعتی نظم سے ہوتی رہے۔

اسی لئے علماء امت نے ہر دور میں اسلام کی دعوت کو فریضہ اسلامی قرار دیا۔ بعض علماء امت نے دلائل کی غمومیت کی وجہ سے اس کو فرض عین قرار دیا ہے اور دیگر بعض نے عام صلاحیت کے فقدان کی وجہ سے اس کو فرض کفایہ قرار دیا ہے تفاسیر اور شروح احادیث سے اس کی تفصیل معلوم ہو سکتی ہے۔ یہ امر بھی ذہن میں رکھنا ضروری ہے کہ اگر کسی فرض کفایہ کی بقدر کفایت و ضرورت ادائیگی نہ ہو رہی ہو تو پھر وہ فرض عین کے حکم میں ہے۔ اور ہر مسلمان اس کی ادائیگی کا ذمہ دار ہے تاوقتیکہ بقدر کفایت و ضرورت اس کی ادائیگی کا انتظام نہ ہو جائے۔

دعوت دین کی اہمیت اور ضرورت کے پیش نظر ہر اسلامی بستی میں پانچ وقت دعوت اسلام کے اعلان عام کو ضروری قرار دیا گیا۔ اور اس کو اہم شعار اسلام سے قرار دیا گیا ہے۔ یہ پانچ وقت اذان کا اصل مقصد اور مفہوم ہے۔ جسکی وضاحت حضرت شاہ ولی اللہ صاحب محدث دہلوی نے اپنی تصانیف میں اچھی طرح فرمائی ہے (یہی وجہ ہے کہ شیطان اذان کی آواز سے بھاگتا ہے۔ اور اس حد تک بھاگتا ہے کہ یہ آواز اس کے کانوں تک نہ پہنچے کیونکہ یہ شیطانی دعوت کا اصل توڑ ہے۔ اور باطل دعوتوں کے مقابلہ میں دعوت حق کا اعلان عام ہے۔ اسی لئے اذان کی اجابت و قبولیت کو مسلمانوں کے لئے بھی ضروری قرار دیا گیا ہے اس امر پر بھی غور کر لینا ضروری ہے کہ جب الفاظ دعوت میں یہ قوت و



تاثیر ہے کہ شیطان ان کو سن کر بھاگتا ہے تو اصل دعوت میں کس قدر قوت و طاقت ہوگی؟ مگر افسوس اور صد افسوس غیر مسلم تو درکنار ہم خود بھی اس حقیقت کی جانب متوجہ نہیں۔ اگر اذان ہی کے معنی اور مفہوم کو ذہن نشین کر کے ہم دوسروں تک پہنچا دیں تو کسی کی حد تک ہم اپنی ذمہ داری سے سبکدوش ہو سکتے ہیں۔

غرض منصب نبوت و رسالت کو اگرچہ درجہ کمال و تمام تک پہنچا کر بنی آخر زمان صلی اللہ علیہ وسلم پر ختم کر دیا گیا مگر نبوت و رسالت کی ہدایت ختم نہیں کی گئی بلکہ اس کی ذمہ داری اس امت پر عائد کی گئی ہے جو روئے زمین پر پھیلی ہوئی ہے۔ اور اپنے اطراف و جوانب کی خیر خواہی اور صحیح رہنمائی کی ذمہ دار ہے۔ ارشاد نبوی ہے۔

الدین النصیحة

دین اسلام سراسر خیر خواہی ہے۔ مدینہ منورہ ہجرت کے بعد رسول اللہ صلی اللہ علیہ وسلم نے اس انفرادی دعوت کو اجتماعی نوعیت دی اور اطراف و جوانب میں دعوتی دفود بھیجے اگرچہ ہجرت سے قبل بھی آپ نے بعض صحابہ کرام کو ان کے قبائل میں دعوت دین کیلئے بھیجا ہے۔ چنانچہ آپ نے حضرت ابو موسیٰ اشعری رضی اللہ عنہ کو قبیلہ اشعری میں بھیجا اور حضرت ابو ذر غفاری رضی اللہ عنہ کو قبیلہ غفار اور قبیلہ اسلم میں بھیجا اور حضرت عمرو بن مرہ رضی اللہ عنہ کو قبیلہ جہینہ میں بھیجا اور حضرت عامر خضرمی رضی اللہ عنہ کو قبیلہ بنی عبد قیس میں بھیجا اور حضرت صعوب بن عمیر رضی اللہ عنہ کو اہل مدینہ منورہ میں بھیجا تاکہ وہ ان قبائل کو اللہ اور اس کے رسول پر ایمان لانے کی دعوت دیں اور ان تک شرائع اسلام پہنچائیں۔

لیکن ہجرت کے بعد یہ دعوتی دفود کا سلسلہ علانیہ جاری ہو گیا۔ اور آپ نے سرداران قوم اور شاہان عالم کو دعوتی خطوط بھی بھیجے اور باطل



طاقتوں کو زیر کرنے کے لئے معاندین کے ساتھ جنگ و قتال بھی فرمایا تاکہ دعوتِ حق کی قبولیت میں کوئی رکاوٹ نہ رہے۔

وَقَاتِلُوهُمْ حَتَّى لَا تَكُونَ فِتْنَةٌ  
وَيَكُونَ الدِّينُ لِلَّهِ .  
اور قتال کرو تم ان سے یہاں تک کہ فتنہ نہ رہے اور دین اللہ کے لئے ہو جائے۔

ہر ایک کو مذہبی آزادی حاصل ہو مذہب کے بارہ میں کسی پر جبر و اکراہ نہ ہو۔  
ارشاد باری ہے۔

لَا إِكْرَاهَ فِي الدِّينِ قَدْ تَبَيَّنَ  
الرُّشْدُ مِنَ الْغَيِّ  
مذہب کے بارہ میں جبر و اکراہ نہیں ہے  
کیونکہ رشدِ ہدایت گمراہی سے ممتاز ہو گیا ہے

یہ جہاد فی سبیل اللہ اور قتال فی سبیل اللہ ہے جس کے متعلق  
ادامہ احکام اور اصول و ہدایات مدینہ منورہ کے دوران قیام میں نازل  
ہوئے۔

اس سلسلہ کی بکثرت آیات اور تفصیلی واقعات بھی قرآن مجید میں موجود  
ہیں۔ اس جہاد اور قتال کا مقصد ملک گیری۔ زراعت و زری نہ تھا بلکہ کلمہ حق کو  
سر بلند کرنا تھا اور باطل کو سرنگوں کرنا تھا۔

يَتَكُونُ كَلِمَةُ اللَّهِ هِيَ الْغَلِيَّةَ  
تاکہ اللہ کی بات ہی سر بلند رہے۔

چنانچہ چالیس سال دس سال عہد نبوت اور تیس سال عہد خلافت راشدہ  
کے قلیل عرصہ میں روئے زمین پر حق غالب آگیا اور باطل طاعوتی طاقتیں اور  
جبروتی سلطنتیں ٹکرا کر پاش پاش ہو گئیں۔ اور وہ کعبہ محترمہ جو پھرت  
سے پہلے صنم خانہ بنا ہوا تھا، نسل انسانی کے لئے مرکزِ توحید اور خدا پرستی کا  
گہوارہ بن گیا۔

جَاءَ الْحَقُّ وَزَهَقَ الْبَاطِلُ  
غالب آگیا حق اور مٹ گیا باطل



ہے ملک اہل کھٹے ہی کہتے ہے۔

ان انباہل کھائی زھکھا

امت مسلمہ کو شروفساد کے انداد کے لئے جنگ و قتال کا اسی نئے حکم دیا گیا تاکہ اس کی آمرانہ حیثیت برقرار رہے۔ اور روئے زمین پر اس کو اقتدار اعلیٰ حاصل رہے۔ لیکن یہ اسی وقت ہے جب کہ اس کا مقصد حیات دئے زمین سے شروفتہ کا انداد اور رشد و ہدایت کی اشاعت و ترویج ہو اگر یہ نہیں تو پھر وہ بھی نہیں۔

جب جہاد فی سبیل اللہ کی غرض و غایت پر نظر کی جائے گی تو حقیقت روز روشن کی طرح واضح ہو جائے گی کہ یہ ملت اسلامیہ کا وہ اہم فریضہ ہے جس کو کسی حال میں بھی نظر انداز نہیں کیا جاسکتا۔ چنانچہ ارشاد فرموی ہے  
 الجہاد ما هن الی یوم القیامۃ (کافال) جہاد قیامت کے دن تک جاری رہے گا۔  
 کیونکہ ملت کا عروج و فروغ اسی سے وابستہ ہے اور جس وقت بھی ملت میں ضعف و انحطاط آئے گا اور مقصد بعثت چھوٹ جائے گا۔ دنیا سے خیر مفقود ہو جائے گی اور شروفساد کی دبا عام ہو جائیگی۔ انسانی خوبیاں مٹ جائیں اور شیطانی باتوں کا عروج و فروغ ہوگا۔

سنن ابی داؤد میں حضرت ابن عمر رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا جب تم مع عیتہ کرنے لگو گے۔ اور یلوں کو اختیار کر لو گے اور کھیتی کو پسند کر لو گے اور جہاد فی سبیل اللہ یعنی دینی جہاد کو چھوڑ دو گے تو اللہ تعالیٰ تم پر ایک ذلت مسلط فرمائے گا جس کو اس وقت تک تم سے زبٹائیکا جب تک تم اپنے دین کی طرف رجوع نہ کرو گے۔ یعنی جب تک تم اللہ کے دین کے لئے جہاد اور جہد و جہد اختیار نہ کرو گے اس وقت تک تمہارے اور قوم کی ذلت و کمزوری باقی رہے گی کیونکہ اسکا اہل باعث دین کے مقابلہ میں



دیگر مقاصد حیات کی اہمیت ہے اور اپنے مقصد حیات کو چھوڑ کر دیگر کینہ مشاغل میں اشتغال و انہماک ہے۔

ارشاد نبوی میں جہاد فی سبیل اللہ کو دین سے تعبیر فرمانا اس امر کی کھلی دلیل ہے کہ جہاد فی سبیل اللہ ہمت دین سے ہے جس سے ملت اسلامیہ کا عروج و ابستہ ہے۔ اسی حقیقت کی جانب خلیفہ اول امیر المومنین حضرت ابو بکر صدیق رضی اللہ عنہ نے اپنی بیعت کی تکمیل کے بعد اپنے پہلے خطبہ میں صحابہ کرام متوجہ فرمایا اور دوران خطبہ میں فرمایا

”تم میں سے کوئی بھی جہاد کو چھوڑے کیونکہ جو قوم بھی اس کو چھوڑ دیتی ہے۔ اللہ تعالیٰ اس پر ذلت مسلط فرماتے ہیں (معاذ اللہ) جلد ۱ ص ۲۵۲) یہ قوموں کے عروج و زوال کا فلسفہ ہے کیونکہ کوئی قوم بھی اپنی خصوصیات کی جدوجہد کو چھوڑ کر اپنے ملی وجود اور امتیازی خصوصیات کو قائم اور برقرار نہیں رکھ سکتی۔

ان ارشادات کے مطابق اب اگر مسلمان ذلت و نکبت سے خلاصی پاسکتے ہیں تو صرف جہاد فی سبیل اللہ اور دعوات الی اللہ ہی سے پاسکتے ہیں جو تمام انبیاء کرام کی بعثت اور مصلحین عالم کی مساعی کا خلاصہ اور مقصد عظمیٰ ہے۔ جو طریق ابتداء اسلام میں مسلمانوں کی عزت و شوکت کا باعث بنا وہی طریق اب بھی مسلمانوں کو تعزذلت سے نکال کر اوج کمال تک پہنچا سکتا ہے جیسا کہ امام مالکؒ سے منقول ہے۔

لن یصلح آخر هذا الامۃ الا ما صلح  
اس امت کی آخر دور میں اسی طریق سے اصلاح  
اولہا ہوگی جس طریق سے اول دور میں اصلاح ہوئی۔

امام محمد امینؑ کی زمانہ معلوم ہوا ہے کہ امیر المومنین حضرت عمر بن الخطاب رضی اللہ عنہ کا ارشاد ہے لا



اگرچہ معاندین کے ساتھ جنگ و قتال کرنا جہاد کا اعلیٰ ترین مرتبہ ہے۔ پھر بھی جہاد فی سبیل اللہ جنگ و قتال میں محصور نہیں۔ جنگ و قتال کے مقاصد اگر بے جنگ و قتال کے دیگر ذرائع سے حاصل ہو جائیں تو وہ ذرائع بھی جہاد فی سبیل اللہ میں داخل ہیں۔

چنانچہ مدینہ منورہ ہجرت سے پہلے تیرہ سال تک قریش مکہ کے ساتھ زبانی جہاد کا سلسلہ جاری رہا۔ جب زبانی جہاد کے تمام مراحل طے ہو گئے۔ ارشاد و تلقین اور دعوت و تبلیغ کے تمام طریقے آزمائے گئے تب قریش کے ساتھ تلوار سے جہاد کی نوبت آئی اور جنگ و قتال نے تعصب و ہٹ دھرمی کا خاتمہ کیا۔ حق و باطل میں ٹکراؤ ہوا حق غالب آیا اور باطل ٹکرا کر پاش پاش ہوا۔ ذلک تقدیر العزیز العظیم اسی لئے جہاد کو عام رکھا گیا اور ان تمام مساعی کو جہاد قرار دیا گیا جو اسلامی دعوت کے عروج و فروغ کے لئے اختیار کی جائیں۔

رسول اللہ صلی اللہ علیہ وسلم نے ارشاد فرمایا ہے۔ تم مشرکوں سے جہاد کرو اپنے اموال سے بھی اور اپنی جانوں سے بھی اور اپنی زبانوں سے بھی (سنن ابی داؤد) زبانی جہاد اور زبانی مدافعت میں قلمی جہاد اور قلمی مدافعت بھی داخل ہے کیونکہ قلم زبان کا ترجمان ہے اور بات اس حد تک پہنچاتا ہے جہاں تک رسائی سے زبان قاصر ہے۔ زبانی جہاد کے اثرات وقتی ہوتے ہیں اور قلمی جہاد کے نقوش دیر پا ہوتے ہیں اور صدیوں تک باقی رہ سکتے ہیں۔

وَأَعِدُّوا لَهُمْ مَا اسْتَطَعْتُمْ  
اور تیاری کرو تم ان کے مقابلہ کیلئے جس کی بھی

تم طاقت رکھتے ہو

یہ قلمی جہاد اور علماء امت کی دماغی کاوشوں ہی کا نتیجہ ہے کہ اس فکری اور عقلی دور میں بھی اسلامی افکار و اصول تمام نظریات سے بھاری ہیں۔ اور ہر دور میں غالب رہے



اور رہیں گے۔

لَا يَزَالُ طَائِفَةٌ مِّنْ أَتَى ظَاهِرِينَ      ہمیشہ میری امت کا ایک گروہ حق پر غالب  
عَلَى الْحَقِّ      رہے گا۔

کوئی مذہب و ملت اس حیثیت سے بھی اسلام کے مقابلہ میں نہیں آ سکتی سابقہ  
مذہب اسی لئے رد و بدل اور نیست و نابود ہوئے کہ قلمی جہاد کے تعاون سے غالی  
تھے۔ آج ان کی الہامی کتابوں کے صحیح نسخوں کا بھی وجود نہیں ہے۔ جبکہ اسلامی  
تاریخ کے ہر دور کی علمی مساعی کتابی اوراق پر منضبط اور منقوش و محفوظ  
ہے۔ وَ إِنَّا لَنَحَافِظُونَ۔

حق و باطل کے بارہ میں عادت خداوندی یہ ہے کہ حق کو واضح کر کے پہنچا دیا  
جاتا ہے۔ جب حق بات دماغوں میں پہنچ جاتی ہے تو باطل خیالات دماغوں سے نکل  
جاتے ہیں۔ چنانچہ ارشاد خداوندی ہے۔

بَلْ تَفْتَدِ بِئَا نَحْنُ عَلَى الْبَاطِلِ      بلکہ ہم حق کو باطل پر پھینک کر مارتے ہیں  
فَيَذَرُهَا هُمٌ زَا هِقْ      وہ کھوڑیوں کو توڑ کر دماغوں میں پھینچا ہے تو باطل  
مٹ جاتا ہے۔

قرآن مجید میں جگہ جگہ حق و باطل کو روشنی اور تاریکی سے تعبیر فرمایا ہے۔ پس طرح  
تاریکی اس وقت تک دور نہیں ہو سکتی جب تک روشنی نہ آئے۔ اسی طرح باطل کی  
ظلمت اس وقت تک زائل نہیں ہو سکتی جب تک کہ اس کے سامنے نور حق نہ آئے  
ارشاد باری ہے۔

قُلْ جَاءَ الْحَقُّ وَ زَهَقَ الْبَاطِلُ      اے محمد! اعلان کر دو کہ حق آ گیا اور باطل  
إِنَّ الْبَاطِلَ كَانَ زَهُوقًا      مٹ گیا۔ بیشک باطل ٹٹنے ہی کے لئے ہے۔

اس دور میں تبلیغ و دعوت اور اسلامی اصول کی عام نشر و اشاعت کی اہمیت اور ضرورت



اور بھی زیادہ بڑھ گئی ہے۔ کیونکہ آج دنیا میں اصولی نظریاتی سر و جنگ چھڑی ہوئی ہے اور طاقت نشرو اشاعت کے ہات میں ہے۔ غلط سے غلط اور باطل سے باطل مگر اسی کو لشرو اشاعت کے ذریعہ مقبول عام بنایا جا سکتا ہے۔ پھر بھی امور حق اور اصولین و فطرت کو دوسروں تک پہنچانے میں کوتاہی عقل و فہم میں آنے والی بات نہیں ہے۔

دین حق کے فطری اصول کے مقابلہ میں چونکہ باطل نظریات کی اشاعت و دعوت زیادہ سے زیادہ پھیل رہی ہے۔ اسی لئے دین حق روز بروز مضبوط ہو رہا ہے۔

باطل پھیل رہا ہے اور حق کی روشنی ماند پڑ رہی ہے۔ قُوا اَنْتَهَا خصوصاً جبکہ انسانیت کی نجات و فلاح بھی اسلامی اصول سے وابستہ ہے کیونکہ اسلام کے خلاف جس قدر بھی نظریات زندگی قائم کئے گئے تھے وہ آج ناکام ہی نہیں بلکہ نوع انسانی کی تباہی اور بربادی کا باعث بنے ہوئے ہیں۔

اس امر پر بھی غور کر لینا ضروری ہے کہ سپرد درگاہ عالم نے سید الانبیاء والمرسلین علیہ الصلوٰۃ والسلام کو تمام نسل انسانی کے لئے قیامت تک کے لئے رسول و نبی ہادی و رہنما، بشیر و نذیر بنا کر مبعوث فرمایا ہے۔ آپ کی نبوت و رسالت کسی خاص قوم خاص ملک اور مخصوص زمانہ کیلئے نہیں بلکہ تمام انسانوں کیلئے ہے اور آخر تک کیلئے ہے ارشاد خداوندی ہے۔

وَمَا اَرْسَلْنَاكَ اِلَّا كَافَّةً لِّنَّاسٍ  
لِّبَشِّرِ الْمُنَافِقِيْنَ

اے محمد! انہیں بھیجاؤ تمہیں نے تمام لوگوں کیلئے نعمائے جنت کی بشارت دینے والا اور آخرت

کی سزا سے آگاہ کرنے والا رسول بنا کر۔

اے محمد کہہ دو کہ اے لوگو میں سب کی جانب اللہ تعالیٰ کا رسول ہوں۔

قُلْ يَا أَيُّهَا النَّاسُ اِنِّي رَسُولُ اللّٰهِ  
اَلَيْكُمْ جَمِيعًا

22:4 -- اے لوگو! میں تم سب کی طرف سے تمہارے پرنازل کیا گیا اس کی ہدایت بھی عام ہے۔ تمام



انسانوں کے لئے ہے اور قیامت تک کے لئے ہے۔ ارشاد خداوندی ہے۔

تَبَارَكَ الَّذِي نَزَّلَ الْفُرْقَانَ  
عَلَىٰ عَبْدِهِ لِيَكُونَ لِلْعَالَمِينَ نَذِيرًا  
(الفرقان)

اِنَّ هُوَ (اَلَّذِي نَزَّلَ الْفُرْقَانَ) (انعام)  
وَمَا هِيَ اِلَّا ذِكْرًا لِلْبَشَرِ (مدثر)  
هُدًى وَذِكْرًا لِلَّذِي اَلْتَمَّاهُ (مومن)

پس جس طرح انبیاء اور رسولوں کی بعثت و نبوت حق تعالیٰ کی جانب تمام مخلوق کیلئے  
ہدایت بھی ہے اور روزِ حشر و محبت تمام بھی ہے۔ اسی طرح قرآن مجید فرقان حمید بھی حق تعالیٰ  
شأن کی جانب سے تمام مخلوق کیلئے پیامِ ہدایت بھی ہے اور محبت تمام بھی ہے جو  
روزِ حشر سرکش باغی انسانوں پر قائم کی جائیگی اور ان سے کہا جائے گا۔

اَلَمْ يَأْتِكُمْ اٰيَاتِي فَتَنَّاكُمْ  
فَكُنْتُمْ بِهَا تُكَدِّبُونَ (مومنون)

کیا تمہارے پاس میری آیات نہ پہنچی تھیں جو تم پر  
پڑھی جاتی تھیں اور تم ان کو جھٹلاتے تھے؟  
جب یہ پیام خداوندی اور ہدایت رہانی تمام انسانوں کیلئے تو اس کو تمام  
انسانوں تک پہنچانا بھی ضروری تھا۔ چنانچہ پروردگار عالم کا رسول اللہ صلی اللہ  
علیہ وسلم کو حکم ہے۔

يَا اَيُّهَا الرَّسُوْلُ بَلِّغْ مَا اُنْزِلَ  
اِلَيْكَ مِنْ رَبِّكَ فَاِنْ لَمْ تَفْعَلْ  
فَمَا بَلَّغْتَ سَاسًا

اے رسول لوگوں کو پہنچا دو جو تمہاری طرف  
تمہارے پروردگار کی جانب سے نازل کیا گیا ہے اور  
اگر تم نے ایسا نہ کیا تو اسکی رسالت کا حق ادا نہ کیا  
اب جن لوگوں تک بھی قرآنی دعوت پہنچ جائے گی ان کے حق میں حق رسالت کی  
ادا کی بھی ہو جائے گی اور اگر اسی کے برے انجام سے آگاہی بھی جو قرآن مجید کے



نزل کے اہم مقاصد سے ہے۔ جیسا کہ قرآن حکیم میں ہے۔  
 وَ اَوْحٰی اِلٰی هٰذَا النِّسْرَانِ لَقَدْ اَنۡزَلۡنَا  
 ۞ وَ مِّنۡ بَیۡنِہُمَا  
 اور یہی طریقہ ہے کہ ان کے لئے قرآن  
 میں سے ایسی آیتیں نازل کی گئیں جن سے  
 ان کو ہدٰی ملے اور ان کو حق سے باخبر کر دیا جائے۔

احادیث ذیل سے اس آیت کی پوری وضاحت سامنے آجائے گی۔  
 حضرت ابن عباس رضی اللہ عنہ آیت کی تفسیر فرماتے ہیں کہ مراد اہل کتاب ہیں  
 اور جس شخص تک بھی قرآنی دعوت پہنچ جائے تو قرآن مجید اس کے حق میں گواہی کے  
 انجام سے آگاہ کرنے والا ہے (درمنثور)۔

حضرت مجاہد اس آیت سے استدلال کر کے فرماتے ہیں کہ جہاں قرآن  
 مجید پہنچ گیا تو وہ اس قوم کے لئے حق کا داعی ہے۔ اور اس کو گواہی کے انجام  
 سے آگاہ کرنے والا ہے۔ اور قرآن مجید عرب اور عجم دونوں کے حق میں حق تعالیٰ کا  
 نذیر ہے (درمنثور)۔ حضرت انس رضی اللہ عنہ بیان فرماتے ہیں کہ جب آیت  
 و اوحی الایۃ نازل ہوئی تو رسول اللہ صلی اللہ علیہ وسلم نے کسریٰ اور قیسراہ  
 نجاشی اور ہرجاہر بادشاہ کو خطوط بھیجے جن میں ان کو اللہ عزوجل کی جانب  
 دعوت دی (درمنثور) تاکہ جس حد تک جن اقوام تک اور جن سلاطین عالم  
 تک بھی آپ اس قرآنی دعوت کو پہنچا سکیں پہنچا دیں اور اس کے داعی و نازل کا  
 مقصد پورا ہو۔

حضرت کعب رضی اللہ عنہ نے بیان فرمایا کہ رسول اللہ صلی اللہ علیہ  
 وسلم کی بارگاہ میں بعض قیدی پیش کئے گئے تو آپ نے ان سے دریافت فرمایا  
 کیا تمہیں اسلام کی دعوت دی گئی؟ انہوں نے عرض کیا۔ ”نہیں“۔ آپ نے  
 ان کو رہا فرمادیا اور یہ آیت تلاوت فرمائی قُلْ اُوْحِیَ اِلٰی الْاٰیۃ۔ پھر آپ نے فرمایا



ان کو چھوڑ دو تاکہ یہ اپنے ٹھکانوں پر پہنچ جائیں کیونکہ ان کو اسلام کی دعوت نہیں دی گئی ہے (درمنشور)

حضرت ابن عباس رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا "جس شخص کو یہ قرآن پہنچ گیا وہ ایسا ہے کہ میں نے گویا اس سے بالمشافہ بات کر لی اور اس تک خود پیغام الہی پہنچا دیا، پھر آپ نے آیت قل اوحی الیّ الاٰیۃ تلاوت فرمائی (درمنشور)

حضرت قتادہ رضی اللہ عنہ سے آیت و اوحی الیّ الاٰیۃ کی تفسیر میں مروی ہے کہ نبی کریم صلی اللہ علیہ وسلم فرمایا کرتے تھے کہ تم اللہ کی طرف سے لوگوں کو پہنچاتی رہو کیونکہ جس شخص کے پاس کتاب اللہ کی ایک آیت بھی پہنچ گئی اس کے پاس اللہ تعالیٰ کا حکم پہنچ گیا۔ (درمنشور از ابن جریر وغیرہ)

حضرت امام حسن رضی اللہ عنہ سے مروی ہے کہ اللہ کے نبی صلی اللہ علیہ وسلم نے فرمایا ہے: "لوگو تم دوسروں کو پہنچاتے رہو۔ چاہے کتاب اللہ کی ایک ہی آیت ہو کیونکہ جس شخص کو کتاب اللہ کی ایک آیت بھی پہنچ گئی اس کو اللہ تعالیٰ کا حکم پہنچ گیا چاہے وہ اس حکم قبول کرے اور یا رد کرے (درمنشور از ابن جریر)

آن احادیث سے آیت کی بخوبی توضیح ہو گئی اور معلوم ہو گیا کہ قرآنی دعوت اور اسلامی اصول کو دیگر اقوام تک اسی طرح واضح طور پر پہنچا دینا کہ ان کی سمجھ میں آجائے۔ یہ بھی ضروری بات دین اور دینی فرائض میں سے ہے۔ اور قرآن مجید کے نزول کا اہم مقصد ہے۔ چاہے وہ لوگ اس کو قبول کریں یا نہ کریں۔ اسی مقصد کو قرآن مجید میں اس طرح بیان کیا گیا ہے

وَمَا عَلَى السَّالِفِينَ اِذَا الْبَلَاءُ الْمُهِينُ اور نہیں ہر رسول کے ذمہ مگر واضح کر کے پہنچا دینا۔

وَمَا عَلَى الْاٰخِرِينَ اِذَا الْبَلَاءُ الْمُهِينُ اور بیشک ہمارے رسول کے ذمہ واضح کر کے پہنچا دینا ہے



اب اس پر غور کر لیا جاوے کہ اس بارہ میں ہمارے سے کس قدر کوتاہی ہو رہی ہے اس امر پر بھی غور کر لینا ضروری ہے کہ قرآن مجید فرقانِ حیدر علمی تبار کی حیثیت سے نازل نہیں ہوا بلکہ اس کی تمام آیات ہمیشہ کے لئے عملی رہنمائی ہیں۔ اسی لئے نسخ و منسوخ آیات کی صراحت و توضاحت ضروری سمجھی گئی اور منسوخ آیات کو منسوخِ اصل قرار دیا گیا۔ اب اگرچہ ہم اعتقادی طور پر تمام قرآن مجید کو برحق مانتے ہیں اس کو احکامِ خداوندی اور ہدایاتِ ربانی کا مجموعہ جانتے ہیں۔ خیر و برکت اور حصولِ اجر و ثواب کے لئے اس کی تلاوت بھی کرتے ہیں۔ لیکن عملی حیثیت سے ہم نے معظم قرآن مجید کو ناقابلِ عمل قرار دیا ہے اور اپنی عملی زندگی سے خارج کیا ہوا ہے۔ کیونکہ قرآن مجید کا بیشتر حصہ اُمور پر مشتمل ہے۔ جن کو ہم اپنی عملی زندگی سے خارج کئے ہوئے ہیں۔

رَبِّ انَّا قَوْمٌ اِتَّخَذُوا هَٰذَا الْقُرْآنَ  
مُحْجُوًّا مِّنَّا  
پروردگار میری قوم نے اس قرآن کو بے کار بنایا ہوا ہے۔

پھر اگر ذلت و نکتہ میں مبتلا ہیں تو اس میں استبعاد کیا ہے؛ جب قانونِ فطرت کی جانب سے لاپرواہی برتی گئی تو قانونِ قدرت کے مطابق اس کا نتیجہ بھگتنا بھی ناگزیر تھا۔

ان امور پر اگر غور کیا جائے تو یہ اسلام کی نصرت و حمایت کی مختلف شکلیں ہیں۔ اور اسی عہد و میثاق کی ادائیگی ہے۔ جو روزِ ازل میں تمام اولادِ آدم سے لیا گیا ہے۔ یہ امور جن کی جانب میں نے توجہ دلائی ہے کوئی جدید نظریات نہیں بلکہ ہر دور میں علماءِ حق ان کی جانب توجہ دلاتے رہے اور ان کی فرضیت اور اہمیت کو نمایاں کرتے رہے۔ انفرادی طور پر ان کی ترویج میں کوششیں بھی ہوتی رہی ہیں جو کام اب کامی کر رہے تھے وہ انفرادی مساعی سے کس طرح رواج عام اختیار



کر سکتے تھے۔ لا محالہ ملت سے جھوٹ گئے۔

میں نے اپنی معلومات پیش کر دی، اب ان پر غور کر کے ملت اسلام کی  
صحیح رہنمائی کرنا علماء کرام کا کام ہے، جو انہیں کرام کے وارث و جانشین ہیں۔  
جب تک ملت اسلام کی صحیح رہنمائی نہ ہوگی، یہ بگاڑ و فساد، یہ تکبت و  
ذلت دور نہیں ہو سکتی۔

چشمہ انکار تعلیم و تبلیغ، درس و تدریس، حفظ و تذکیر، تصنیف و تالیف  
نظر و اشاعت و غیرہ امور جو دینی مراکز میں انجام پارہے ہیں، انہی مذکور کی  
ادائیگی ہے۔ ایک صریح مغالطہ اور غلط فہمی ہے کیونکہ جو امور دینی مراکز میں انجام  
پارہے ہیں وہ اگرچہ دینی اہم خدمات ہیں اور اس بارہ میں ملت علماء کرام کی  
مسئول احسان مسکونہ ہے، پھر بھی یہ امور دین کی حفاظتی تدابیر ہیں، دین کی  
نصرت و حمایت نہیں ہیں اور نہ نصرت و حمایت کے اصل مقاصد کو پورا کر رہی  
ہیں، جن سے ملت کا عروج و فروغ وابستہ ہے۔

یہی وجہ ہے کہ ان حفاظتی تدابیر کی انتہائی فراوانی کے باوجود ملت نہ ال  
پذیر ہے اور نہ زبردست انحطاط ہی ہو رہا ہے، اور مسلمان ان بنیں سال میں اس قدر  
گر گیا ہے جس کا بیس سال پہلے دہم و گمان بھی نہ تھا، پھر یہ نتیجہ معکوس کیوں  
بننا ہو رہا ہے؟ اگر نصرت و حمایت کی ان اقدامی شکلوں کو ان حفاظتی تدابیر  
کے ساتھ مجتمع کر لیا جائے تو کوئی وجہ نہیں کہ مسلمان سر بلند نہ ہوں۔ الحق  
یعلو ولا یعلیٰ وما توفیقی الا باللہ علیہا توکلت والیہا انیب و سلام  
علی المسلمین ط

کادالاشاعت  
کاندہلہ ضلع مظفرنگر

شکاتہ علماء  
محمد احتشام الحسن



بسم اللہ الرحمن الرحیم

## ”نہایت ضروری انتباہ“

میری عادت ہے کہ میں جو تحریر لکھتا ہوں چھپوانے سے پہلے وہ متعدد علماء کرام کو دکھالیتا ہوں تاکہ اگر کوئی غلطی ہو تو اس کو صحیح کر لیا جائے غلط بات نہ پھیلے۔ اس تحریر کو لکھنے کے بعد میں نے حضرت مولانا محمد میاں صاحب کے پاس بھیجا کہ اس کی صحت فرما کر اخبار الجمیعہ میں شائع کر دیا جائے۔ اخبار الجمیعہ کی اشاعت کے بعد مفتی محمود حسن صاحب گنگوہی مفتی دارالعلوم دیوبند اور مظاہر العلوم سہارنپور کے پاس بھیجا کہ اگر کوئی غلطی ہو تو اس سے مطہر کر دیا جائے۔ جب مفتی صاحب موصوف نے اس کی تصدیق فرمادی تو پھر حضرت مولانا محمد طیب صاحب ہتھم دارالعلوم کے پاس اس کو بھیجا کہ اگر آپ اس سے متفق ہوں تو اس کو ماہنامہ ”دارالعلوم“ میں شائع فرمادیں تاکہ اس سلسلہ میں علماء دیوبند کا مسلک واضح ہو جائے۔ ماہنامہ دارالعلوم میں اشاعت کے بعد جب ہر طرح اس کی اشاعت پر حیدران ہو گیا تو عام ضرورت کے پیش نظر اس کو سال کی صورت میں شائع کیا جا رہا ہے۔ یہ بالکل وہی مضامین اور مقام ہیں جو میں نے اب سے چالیس بیالیس سال قبل سیدی و رشتہ حضرت اقدس مولانا شاہ محمد الیاس صاحب نور اللہ مرقدہ کے ارشاد سے احیاء العلوم امام غزالی اور مکتوبات حضرت مجدد الف ثانی اور حضرت



مسلمانوں کی موجودہ بستی کا واحد علاج، اصلاح، انقلاب، اصلاح  
مشارکت، اسلامی زندگی، پیام عمل مکافات عمل، میں شائع کئے  
اور اس وقت کے اکابرین علمائے امت سے ان کی تصدیق کرائی جو برابر  
تبلیغ کیا ہے؟ نام سے شائع ہو رہے ہیں۔ اس سب کے باوجود  
یہ نظام الدین کی موجودہ تبلیغ کی تائید نہیں ہے۔ اور نظام الدین کی موجودہ تبلیغ  
میں علم و فہم کے مطابق ذوق قرآن و حدیث کے موافق ہے اور حضرت عبدالغنی ثانی  
اور حضرت شاہ ولی اللہ صاحب محدث دہلوی اور علماء حق کے مسلک کے مطابق  
ہے۔ جو علماء کرام اس تبلیغ میں شریک ہیں ان کی پہلی ذمہ داری یہ ہے کہ  
اس کام کو پہلے قرآن و حدیث ائمہ سلف اور علماء حق کے مسلک کے  
مطابق کریں۔

چونکہ ایک غلط چیز دین کے نام سے پھیل رہی ہے اور تبلیغ کے نام پر  
غلط فہمی پھیل رہی ہے۔ یہی میرے نزدیک تمام آفات و ہلاکتوں کے نزول کا  
اصل باعث ہے۔ اسی ضرورت نے مجھے اس رسالہ کی اشاعت پر مجبور کیا  
تاکہ علماء کرام اس کی طرف توجہ فرمادیں اور ان خرابیوں کا انسداد فرمادیں  
جن کی وجہ سے امت تباہی اور بربادی میں مبتلا ہو رہی ہے۔ یہی اصل مقصد  
ہے۔ وَمَا أَهْلَيْنَا إِلَّا الْبَلَاءُ مَا

میری عقل و فہم سے یہ چیز بہت بالا ہے کہ جو کام حضرت مولانا محمد الیاس  
صاحب کی حیات میں اصولوں کی انتہائی پابندی کے باوجود صرف بدعت  
سنہ کی حیثیت رکھتا تھا اس کو اب انتہائی بے اصولی کے بعد دین کا اہم  
کام کس قرار دیا جا رہا ہے۔ حضرت شاہ ولی اللہ صاحب نے اس کو فیض الحرمین  
بدعت سنہ کی حیثیت سے اختیار فرمایا ہے۔ اور اسی سے میں نے



اس کام کو اخل کیا ۔ اور اب لا مشکلات کی غواہیت کے بعد اس کو بھلا  
 حسد بھی نہیں کہا جا سکتا ۔ میرا مقصد صرف اپنی دینی فہم داری سے  
 سبکدوش ہونا ہے ۔ اور اس غلط فہمی کو دور کرنا ہے جو میرے مسائل کی  
 وجہ سے پھیل رہی ہے ۔ *وَرَبُّكَ الْوَاسِعُ ۝ قُلْ لَا إِلَهَ إِلَّا اللَّهُ ۝ اللَّهُ هُوَ الَّذِي لَا إِلَهَ إِلَّا هُوَ ۝ لَهُ الْفُتُوحُ الْأَعْلَىٰ ۝*  
*وَلَا تَدْرِي لَعَلَّكَ الْوَلَدُ الْمُنْقَذُ ۝*

خبر اندیش

محمد احتشام الحسن

دارالاشاعت کاندھلہ ضلع مظفرنگر پوہی

۲ صفر المظفر ۱۳۶۷ھ

۱۳ مئی ۱۹۷۷ء

(نوٹ)

دارالاشاعت کی مفصل فہرست دس پیسہ محصول ڈاک بھیج کر مفت طلب فرمائیں۔

(المجیدہ پریس مل)

دارالاشاعت